

निवडक

पुढील हंगामात

मुंबई संघात होणार बदल!

मुंबई दि. ८ : या हंगामात हार्दिक पंड्याच्या चाहत्यांना मुंबई इंडियन्स संघाकडून खूप अपेक्षा होत्या. सुरुवातीचे सामने गमावल्यानंतर, मुंबईने सलग सहा सामने जिंकून प्ले-ऑफ फेरीत प्रवेश केला. परंतु झालेला फायर-२ मधील पराभवामुळे त्याची मोहीम संपुष्टात आली, आता त्याच्यासमोर मुंबई व्यवस्थापनासमोर अनेक मोठे प्रश्न आहेत. या हंगामाच्या कामगिरीबद्दल मुंबई संघात निश्चितच चर्चा आहे आणि व्यवस्थापन गंभीर आढावा घेण्याच्या मुडमध्ये आहे. अशा परिस्थितीत, पुढील हंगामापूर्वी संघ काही खेळाडूंना सोडू शकतो.

दोन सामन्यांमध्ये ६ धावा केल्या. आणि त्याचा स्ट्राईक-रेट ४० सेकंदांपेक्षा कमी का आहे? सराव सामन्यांमध्येही, शेवटच्या षटकांमध्ये धावा वाढविण्यात आणि सुरुवातीच्या धावांचे मोठ्या धावसंख्येत रूपांतर करण्यात अपयश आल्याने उर्वरित फलंदाजांवर दबाव निर्माण झाला. आता स्थानिक क्रिकेटमध्ये बरेच चांगले पर्याय उपलब्ध असल्याने, व्यवस्थापन पुढील हंगामापूर्वी त्यांना सोडून देऊ शकते. अष्टपैलू क्षमतेमुळे मिचेल सॅटनर या किवी क्रिकेटपटूला संघात स्थान देण्यात आले, परंतु तो १३ सामन्यांमध्ये अपेक्षा पूर्ण करू शकला नाही. सॅटनरने ८.२५ च्या इकॉनॉमी रन-रेटने १० विकेट्स घेतल्या आणि फक्त ५५ धावा केल्या. आता मुंबई फिरकी विभाग मजबूत करण्यासाठी आणि एक सक्षम अष्टपैलू खेळाडू निवडण्यासाठी उत्सुक आहे, त्यामुळे पुढील हंगामापूर्वी सॅटनरला विश्रांती मिळू शकते.

तिलक वर्मा या हंगामात ११ डावात १६.१८ च्या सरासरीने फक्त १७८ धावा करू शकला. तो वेगवान आणि फिरकी गोलंदाजांविरुद्ध संघर्ष करत असल्याचे दिसून येते. धावांचा पाठलाग करताना त्याच्याकडून मोठी खेळी अपेक्षित असताना, तो अपयशी ठरला. या अपयशामुळे मुंबईच्या मधल्या फळीला मोठे नुकसान झाले.

भारताची पहिली व्यावसायिक बास्केटबॉल लीग सुरू

पुरुष व महिलांसाठी ५ बाय ५ आणि ३ बाय ३ स्वरूपांचा समावेश

नवी दिल्ली, दि. ८ :

भारतात प्रथमच पुरुष आणि महिलांसाठी समांतर स्वरूपात व्यावसायिक बास्केटबॉल लीग सुरू करण्यात आली असून, यात ५ बाय ५ आणि ३ बाय ३ अशा दोन्ही प्रकारांचा समावेश आहे. या लीगद्वारे देशातील खेळाडूंना बास्केटबॉलमध्ये दीर्घकालीन आणि शाश्वत व्यावसायिक करिअर घडवण्याची संधी उपलब्ध होणार आहे.

शुक्रवारी या लीगची औपचारिक घोषणा करण्यात आली. ही स्पर्धा बास्केटबॉल फेडरेशन ऑफ इंडिया (बीएफआय) आणि एसीजी स्पोर्ट्स प्रायव्हेट लिमिटेड यांच्या संयुक्त विद्यमाने राबवली जाणार आहे. देशभरातील बास्केटबॉल क्षेत्राला नवे व्यासपीठ मिळू न

देण्यासाठी आणि या खेळाला नव्याने व्याख्यित करण्याच्या उद्देशाने या लीगची रचना करण्यात आली आहे.

लीगच्या विकासासाठी ऑस्ट्रेलियाच्या राष्ट्रीय बास्केटबॉल लीगचे माजी सीईओ आणि आयुक्त जेरेमी लोएलिंगर यांची एसीजी स्पोर्ट्स च्या संचालकपदी नियुक्ती करण्यात आली आहे. लीगच्या आंतरराष्ट्रीय दर्जाच्या धोरणात्मक आराखड्यांचे नेतृत्व लोएलिंगर करतील, अशी माहिती बीएफआय आणि एसीजीने दिलेल्या संयुक्त निवेदनात देण्यात आली.

एसीजीचे व्यवस्थापकीय संचालक कर्ण सिंग म्हणाले, बास्केटबॉल हा केवळ एक खेळ नाही, तर तो नेतृत्व, चारित्र्य आणि संघी घडवण्याचे साधन आहे. या



व्यावसायिक लीगच्या माध्यमातून आम्ही अशी परिसंस्था उभारत आहोत, जिथे कोणतीही आवड व क्षमता असलेली मुलं स्वतःसाठी बास्केटबॉलमधील भविष्य घडवू शकतील. बीएफआयसोबतची भागीदारी म्हणजे या दिशेने टाकलेले महत्वाचे पाऊल आहे. दीर्घकालीन योजनेतर्गत एसीजी

आणि शैक्षणिक संतुलनावर भर दिला जाणार आहे.

बास्केटबॉल फेडरेशन ऑफ इंडियाचे अध्यक्ष आधव अर्जुन म्हणाले, ही भागीदारी केवळ एक व्यावसायिक करार नाही, तर ती दृष्टीकोनातून प्रेरित आहे. यामुळे आपल्याला जागतिक स्पर्धांमध्ये, विशेषतः आशियाई क्रीडा स्पर्धा व ऑलिंपिकमध्ये पदक जिंकण्याची संधी तयार करता येईल.

बीएफआयचे सरचिटणीस कुलविंदर सिंग गिल यांनी सांगितले की, ही लीग देशातील युवकांना केवळ देशांतर्गत स्पर्धांमध्ये नव्हे तर आंतरराष्ट्रीय स्तरावरील व्यावसायिक अनुभव देईल. यामुळे भारतीय खेळाडूंना मूल्यवान आंतरराष्ट्रीय नेटवर्कचा लाभ मिळणार आहे. संघ रचना, स्पर्धा स्वरूप,

पात्रता निकष आणि प्रशासन यंत्रणा यांचा समावेश असलेली संपूर्ण लीग संरचना सध्या तयार केली जात आहे. सहभाग मार्गदर्शक तत्त्वे, स्थानिक पातळीवरील अटी आणि संचालनविषयक नियमावली पुढील काही आठवड्यांत टप्प्याटप्प्याने जाहीर करण्यात येणार आहेत. दरम्यान, नव्याने स्थापन झालेल्या लीग कौन्सिलचे कामकाज लवकरच सुरू होणार असून, देशभरात स्काउटिंग मोहिमा, वैयक्तिक प्रशिक्षक विकास ट्रॅक आणि आकर्षक फॅन एंगेजमेंट उपक्रम यांच्यामार्फत देशात एक जीवंत, सर्वसमावेशक आणि व्यावसायिक दृष्टिकोनातून शाश्वत बास्केटबॉल संस्कृती उभी करण्याचा प्रयत्न करण्यात येणार आहे.

कोको गॉफने पुनरागमन करीत फ्रेंच ओपन जिंकली!

अव्वल मानांकित आर्यना सबालेंकाचा ६-७ (५), ६-२, ६-४ असा केला पराभव

पॅरिस, दि. ८ :

अमेरिकेची स्टार टेनिसपटू कोको गॉफ हिने शनिवारी फ्रेंच ओपनच्या अंतिम सामन्यात दमदार पुनरागमन करत दुसऱ्यांदा ग्रँड स्लॅम विजेतेपद पटकावले. अव्वल मानांकित आणि आक्रमक खेळासाठी ओळखली जाणारी आर्यना सबालेंकाचा ६-७ (५), ६-२, ६-४ असा पराभव करत गॉफने आपल्या कारकिर्दीतील सर्वात महत्वाचा विजय मिळवला.

सामन्याच्या सुरुवातीस गॉफवर तणावाचे सावट होते. पहिल्या सेटमध्ये तिच्या दुहेरी ब्रेकचा सामना करावा लागला. मात्र, २०२३ मध्ये युएस ओपन जिंकलेल्या गॉफने आपली प्रतिकारशक्ती पुन्हा सिद्ध करत, अत्यंत संयमित आणि बचावात्मक खेळाच्या बळावर सबालेंकावर मात केली.

या निर्णायक सामन्यात एकूण १५ वेळा सर्व्हिस ब्रेक झाला. सबालेंकाने ७० अनफोर्सॅड एरर्स केल्या, तर



गॉफकडून केवळ ३० अशा चुका झाल्या. गॉफने आपल्या प्रतिस्पर्ध्याची सर्व्हिस नऊ वेळा ब्रेक करत सामन्यावर पूर्ण वर्चस्व गाजवले. विशेष म्हणजे परतीच्या

खेळात ती अत्यंत ठाम आणि आत्मविश्वासपूर्ण दिसली. गॉफच्या कौशल्यपूर्ण बचावासमोर सबालेंका अनेकदा गोंधळलेली दिसली. तिने सामन्यानंतर भावना व्यक्त करताना म्हटले, या दोन आठवड्यांत मी उत्तम खेळ केला. पण अंतिम फेरीत माझा खेळ अपेक्षेप्रमाणे झाला नाही. कोकोने अत्यंत अवघड परिस्थितीत उत्कृष्ट खेळ केला, ती या विजयाची खऱ्या अर्थाने हकदार आहे. सामन्याच्या पहिल्या सेटमध्ये सबालेंकाने तिच्या ताकदीचा पुरेपूर वापर करत गॉफला अडचणीत टाकले. मात्र, गॉफने आपल्या जुना स्ट्रुटेजी 'प्लॅन ए' पुन्हा वापरत बचावात्मक पद्धतीने सबालेंकाला बिनधास्त खेळ करू दिला नाही. परिणामी, सबालेंकाची लय बिघडली आणि तिने महत्वाच्या क्षणी चुकांची मालिका केली.

विश्वचषक पात्रता फेरी : इंग्लंडचा अँडोरावर निसटता विजय

नवी दिल्ली, दि. ८ :

युरोपियन विश्वचषक पात्रता फेरीत इंग्लंडने अँडोरावर १-० असा निसटता विजय मिळवून गुणतालिकेतील आपले वर्चस्व कायम राखले. हॅरी केनच्या आंतरराष्ट्रीय कारकिर्दीतील ७२व्या गोलमुळे इंग्लंडला अँडोरासारख्या तुलनेने दुर्बल संघाविरुद्ध लाजिरवाणी परिस्थिती टळली. मात्र, सामन्यादरम्यान इंग्लंडचा सुमार खेळ आणि गमावलेली गती ही चिंतेची बाब ठरली.

मुख्य प्रशिक्षक थॉमस टुचेल यांनी सामन्यानंतर नाराजी व्यक्त करत म्हटले की, मी कामगिरीवर समाधानी नाही. आम्ही गती गमावली आणि ती परत मिळवण्यात अपयशी ठरलो. शेवटच्या २० मिनिटांत



खेळाची तीव्रता आणि तत्परतेचा अभाव स्पष्ट जाणवला. हा सामना अजूनही विश्वचषक पात्रतेचा आहे, हे आमच्या खेळात जाणवले नाही.

इंग्लंडने या गटात (ग्रुप के) तिसऱ्या सामन्यानंतर पाच गुणांची आघाडी घेतली

आहे. दुसऱ्या स्थानावर असलेल्या अल्बेनियाने सर्बियाशी ०-० अशी बरोबरी साधली. या सामन्यात अल्बेनियाच्या रे मनाजने पहिल्या हाफच्या अतिरिक्त वेळेत पेनल्टी वाया घालवली, अन्यथा निकाल वेगळा असता.

Benefits up to ₹ 2 20 000^
3rd Anniversary benefits up to ₹ 50 000 in June^^

Volkswagen Virtus. India's No. 1 premium sedan turns 3.

Avail celebratory benefits on the Taigun and the Virtus

Acclaimed 7-speed DSG and 6-speed manual transmission options | Segment-first ventilated electric twin front seats
Exceptional sound with inbuilt Amplifier and Subwoofer | Superior build quality with 4-year warranty | 6 airbags as standard



Exchange through
Certified Pre-Owned

Additional
Scrapage Benefits**

Available across
GeM, CSD & KPKB

Call 1800 102 0909

volkswagen.co.in



Images are for representation purpose. The dark shade on the glass is due to the lighting effect. Features and accessories shown may not be part of the standard equipment and are subject to change without prior notice. The actual car colour may vary. ^Total benefits up to ₹ 2 20 000 applicable on Taigun GT Plus DSG Chrome (VIN24), inclusive of all benefits including dealer benefits. ^^Additional celebratory loyalty benefit of ₹ 50 000 applicable over and above total benefits and at the sole discretion of the dealer. Corporate and loyalty benefits cannot be clubbed. 1% cess extra for Kerala. **Labour charges free for service applicable on mileage of 1 000 , 7 500 and 15 000 kilometers. ***Additional scrapage benefits up to ₹ 20 000.

Authorised Dealers: Volkswagen Goa: 38/13, Old National Highway No. 17, Porvorim, Goa - 403501. North Goa & South Goa: 9160680000.
Volkswagen Goa, Margoa - 9545534546.